

திராவிட மாடல் அரசின் பெரும் ஆதரவினால் –

இந்தியாவிலும், உலகிலும் 'செஸ்' விளையாட்டில் சிறந்த மையமாக தமிழ்நாடு விளங்குகிறது!

சென்னை, நவ. 13 –

துணை முதலமைச்சர் உதயநிதி ஸ்டாலின் அவர்கள் நேற்று முன்தினம் (11.11.2024) சென்னை வேளாச்சேரியில் நடைபெற்ற சென்னை கிராண்ட் மாஸ்டர்ஸ் 2024 செஸ் போட்டியின் பரிசளிப்பு விழா நிகழ்ச்சியில், மாஸ்டர்ஸ் பிரிவில் வெற்றி பெற்ற அரவிந்த் சிதம்பரம் மற்றும் சேலஞ்சர்ஸ் பிரிவில் வெற்றி பெற்ற வி.பிரணவ் ஆகியோருக்கு கேடயம் மற்றும் பரிசுத் தொகைக் கான காசோலைகளை வழங்கினார். மேலும் இந்த நிகழ்ச்சியில் கிராண்ட் மாஸ்டர்ஸ் டி. குகேஷ் சிங் கப்பூரி நடைபெற்றவிற்கு உலக செஸ் சாம்பியன்ஷிப் போட்டியில் பங்கேற்க பயிற்சிகள் மேற்கொள்ளவும், தயாராவதற்காகவும் ரூ.10 லட்சத் திற்கான காசோலையை வழங்கினார்.

இந்த நிகழ்ச்சியில் துணை முதலமைச்சர் உதயநிதி ஸ்டாலின் அவர்கள் உரையாற்றுகையில், "திராவிட மாடல் அரசின் பெரும் ஆதரவினால், இந்தியாவிலும், உலகிலும் 'செஸ்' விளையாட்டில் சிறந்த மையமாக தமிழ்நாடு விளங்குகிறது!" என்று பெருமிதத்துடன் குறிப்பிட்டார்.

இவ்விழாவில் துணை முதல்வர் அவர்கள் ஆற்றிய உரை வருமாறு:-

இந்தியாவின் முக்கிய கிளாசிக்கல் செஸ் போட்டியான 'சென்னை கிராண்ட் மாஸ்டர்ஸ் 2024'-ன் பரிசு வழங்கும் விழாவில் இன்று உங்கள் முன் நிற்பதில் நான் மிகுந்த மகிழ்ச்சியடைகின்றேன்.

முதலாவதாக, சென்னை கிராண்ட் மாஸ்டர்ஸ் செஸ் போட்டி 2024ல் வெற்றியாளராக உருவானதற்காக தமிழ்நாட்டின் அரவிந்த் சிதம்பரம் அவர்களுக்கு எனது மனமார்ந்த வாழ்த்துக்களைத் தெரிவித்துக் கொள்கிறேன். சேலஞ்சர்ஸ் பிரிவில் பிரணவ் முதல் இடத்தைப் பிடித்ததற்கும் எனது வாழ்த்துக்களைத் தெரிவித்துக் கொள்கிறேன்.

கிராண்ட் மாஸ்டர்ஸ் பிரிவில் முதல் பரிசாக ரூ. 15 லட்சமும், சேலஞ்சர்ஸ் பிரிவில் முதல் பரிசாக ரூ. 6 லட்சம் வழங்கப்படுகின்றது. இந்த தாராளமான பரிசு நிதியானது, தமிழ்நாட்டில் செஸ் விளையாட்டை ஊக்குவித்து ஆரம்பிப்பதில் தமிழ்நாடு அரசின் உறுதிப்பாட்டை வெளிப்படுத்துகின்றது.

இந்தப் போட்டியில் பரிசுகளைப் பெற்ற லெவோன், அர்ஜன், அமீன், மாக்கிம், பர்ஹுமான், அலெக்ஸி, வித்தி சந்தோஷ் குமாரத்தி, முரளி, பிரனேஷ், அபிமன்யு, ஹரிசா, வைஷ்ணவி மற்றும் வெற்றி பெற்ற அனைவருக்கும் எனது வாழ்த்துக்களைத் தெரிவித்துக் கொள்கிறேன்.

உங்கள் விளையாட்டு சென்னை கிராண்ட் மாஸ்டர்ஸ் செஸ் போட்டியினை காண பெரும் எண்ணிக்கையிலான ரசிகர்களை ஈர்த்தது. நமது முதலமைச்சர் அவர்கள் மொத்தப் பரிசு நிதியாக சென்னை கிராண்ட் மாஸ்டர்ஸ் போட்டியில் இரண்டு பிரிவுகளுக்கும் சேர்த்து 70 லட்சம் ரூபாயை வழங்கியுள்ளார்கள்.

முதலமைச்சர் அவர்களுடைய வழிகாட்டுதலின்படி, பல்வேறு முன்னெடுப்புகளின் மூலம் விளையாட்டுத்துறையில் தமிழ்நாடு ஏராளமான சாதனைகளை தொடர்ந்து படைத்து வருகிறது. நமது முதலமைச்சரின் ஆற்றல்மிக்க தலைமையின் கீழ், தமிழ்நாடு அரசு பல்வேறு சர்வதேச மற்றும் தேசிய விளையாட்டு நிகழ்வுகளை மாநி

சென்னை கிராண்ட் மாஸ்டர்ஸ் – 2024 செஸ் போட்டி பரிசளிப்பு

விழாவில் – துணை முதல்வர் உதயநிதி ஸ்டாலின் பெருமிதம்!



துணை முதலமைச்சர் உதயநிதி ஸ்டாலின் அவர்கள் நேற்று முன்தினம் (11.11.2024) சென்னை வேளாச்சேரியில் நடைபெற்ற சென்னை கிராண்ட் மாஸ்டர்ஸ் 2024 செஸ் போட்டியின் பரிசளிப்பு விழா நிகழ்ச்சியில், மாஸ்டர்ஸ் பிரிவில் வெற்றி பெற்ற வீரர்களுக்கு கேடயம் மற்றும் பரிசு தொகைக்கான காசோலைகளை வழங்கினார். இந்த நிகழ்ச்சியில், இளைஞர் நலன் மற்றும் விளையாட்டு மேம்பாட்டு துறை கூடுதல் தலைமை செயலாளர் முனைவர் அதுல்ய மிஸ்ரா, தமிழ்நாடு விளையாட்டு மேம்பாட்டு ஆணைய உறுப்பினர் செயலர் ஜெ. மேகநாத் ரெட்டி, புகழ்பெற்ற செஸ் வீரர் விஸ்வநாதன் ஆனந்த், செஸ் வீரர் டி.குகேஷ் மற்றும் போட்டியின் ஒருங்கிணைப்பாளர் ஸ்ரீநாத் ஆகியோர் கலந்து கொண்டனர்.

லத்தில் வெற்றிகரமாக நடத்தி வருகிறது.

கடந்த நவம்பர் 5-ம் தேதி முதல் இன்று வரை, இந்த Chennai Grand Masters Chess Tournament 2024 மிகச்சிறப்பான முறையில் ஏற்பாடு செய்யப்பட்டு நடைபெற்றுள்ளது. அறிவாற்றல், கலாச் சாரம் மற்றும் முன்னேற்றத்தின் பூமியான நமது தமிழ்நாட்டை வரையறுக்கும் தொலைநோக்கு, அர்ப்பணிப்பு உணர்வின் பிரதிபலிப்பாகவும் இந்தப் போட்டி இருந்தது.

இந்த மதிப்புமிக்க போட்டியில் பங்கேற்றுள்ள இந்தியா மற்றும் உலகெங்கிலும் உள்ள அனைத்து வீரர்களுக்கும் எனது மனமார்ந்த வாழ்த்துக்களைத் தெரிவித்துக் கொள்கிறேன்.

உலக அரங்கில் தொடர்ந்து உயர்ந்து வரும் நமது தமிழ்நாட்டின் திறமையாளர் டி.குகேஷ் அவர்களை இந்தத் தருணத்தில் நாம் அனைவரும் கைதட்டி பாராட்டுவோம். சென்னை கிராண்ட் மாஸ்டர்ஸின் 2023 பதிப்பில் குகேஷின் வெற்றி, 2024 கேண்டிடேட்டஸ் போட்டியில் தனது இடத்தை பாதுகாக்க உதவியது. SDAT இன் எஸ்டை விளையாட்டு வீரரான எங்களின் சொந்த கிராண்ட் மாஸ்டர் டி. குகேஷ் அவர்கள் சிங்கப்பூரில் நடைபெற்றவிற்கும் FIDE உலக செஸ் சாம்பியன்ஷிப்பிற்கான பயிற்சிகளுக்காகவும் மற்றும் தயாராவதற்கும் ரூ.10 லட்சத்திற்கான காசோலையை வழங்குவதில் நான் மிகவும் மகிழ்ச்சியடைகிறேன். அந்தப் போட்டியிலும் குகேஷ் வெற்றி பெற வேண்டும் என்று விரும்புகிறேன்.

சென்னை கிராண்ட் மாஸ்டர் செஸ் போட்டியானது, நமது மாநிலம் மட்டுமின்றி, உலகம் முழுவதும் செஸ் விளையாட்டின் மதிப்பினை உயர்த்த

தமிழ்நாடு அரசு மேற்கொண்டு வரும் முயற்சிகளின் முக்கியப் பங்களிப்பாகும். நம்முடைய முதலமைச்சர் அவர்களின் தலைமையில், பல்வேறு திட்டங்கள் மற்றும் முயற்சிகள் மூலம் எங்கள் விளையாட்டு வீரர்களுக்கு வலுவான ஆதரவையும் ஊக்குவித்தையும் அளித்துள்ளோம்.

எங்கள் முன்முயற்சிகள் எங்களது செஸ் வீரர்களுக்கு உலகத் தரம் வாய்ந்த வசதிகள், பயிற்சி மற்றும் நிதியுதவி கிடைப்பதை உறுதி செய்துள்ளன.

உதாரணமாக, மிஷன் இன்டர்நேஷனல் மெடல்சன் திட்டத்தின் மூலம் (MIMS), பி. இனியன், எஸ். ரோஹித் கிருஷ்ணா மற்றும் செல்வி பி. வி. நந்திதா, போன்ற நம்பிக்கைக்குரிய வீரர்களை ஆதரித்து உதவிகள் செய்வதன் மூலம் உலக அரங்கில் போட்டியிடும் வாய்ப்பினை மூண்டபுரிக் முதலமைச்சர் அவர்கள் ஏற்படுத்தியுள்ளார்.

ஏற்கனவே சர்வதேச அளவில் முத்திரை பதித்துள்ள ஷர்வானிகா போன்ற இளம் திறமையாளர்களுக்குப் பின்னாலும் நமது மாநிலம் நின்று, 10 வயதுக்குட்பட்ட, இந்தியாவில் அதிக மதிப்பு பெற்ற வீராங்கனையாக அவரை உருவாக்கியது, தமிழ்நாட்டில் 31 கிராண்ட் மாஸ்டர்களை பெற்றுள்ளோம். தொடர்ந்து சாம்பியன்களை வளர்த்து உருவாக்கி வருகின்றோம்.

ஆர். பிரகாசுனந்தா, ஆர். வைஷ்ணவி போன்ற செஸ் வீரர்களை மாநிலம் உருவாக்கியுள்ளது. சமீபத்தில், புடாபெஸ்டில் நடந்த 45வது செஸ் ஒலிம்பியாட் போட்டியில், இந்திய செஸ் அணிகள், ஆண்கள் மற்றும் பெண்கள் என இரண்டு பிரிவிலும் தங்கம் வென்றது. இந்த வரலாற்றுச் சாத

னையில் நமது வீரர்களான குகேஷ், வைஷ்ணவி, பிரகாசுனந்தா மற்றும் கேப்டன் ஸ்ரீநாத் நாராயணன் ஆகியோர் முக்கியப் பங்காற்றியதில் தமிழ்நாடு பெருமிதம் கொள்கிறது.

அவர்களின் உயர்ந்த திறமைகளை அங்கீகரிக்கும் வகையில், நமது முதலமைச்சர் அவர்கள் மொத்த ஊக்குவித்தாகையாக 45வது செஸ் ஒலிம்பியாட் போட்டியில் தங்கப் பதக்கம் வென்ற தமிழக செஸ் வீரர்களுக்கு 90 லட்சம் ரூபாய் வழங்கியுள்ளார்கள்.

எங்களின் அனைத்து வீரர்கள், பயிற்சியாளர்கள் மற்றும் செஸ் அகாடமிகளின் கடின உழைப்பையும் அர்ப்பணிப்பையும் அங்கீகரிக்க இந்த வாய்ப்பைப் பயன்படுத்துகிறேன். இந்த வெற்றியின் மூலம் அரவிந்த் 2,718 புள்ளிகள் என்ற சாதனையை எட்டினார். உலக அளவில் இதுபோன்ற மற்ற போட்டிகளுக்கான அழைப்பிதழ்களைப் பெற இந்தத் திறன் அவருக்கு உதவும். அவரது வெற்றியை தொடர்ந்து எதிர்பார்க்கிறோம்.

மாஸ்டர்ஸ் போட்டியுடன் இணைந்து நடத்தப்பட சென்னை கிராண்ட் மாஸ்டர்ஸ் சேலஞ்சர்ஸ் போட்டியையும் பாராட்டி விரும்புகிறேன். சேலஞ்சர்ஸ் போட்டியின் வெற்றியாளரான பிரணவ், அடுத்த ஆண்டு நடைபெறும் கிராண்ட் மாஸ்டர்ஸ் போட்டியில் பங்கேற்கும் பெருமையைப் பெறுவார்.

முதலமைச்சர் தலைமையிலான தமிழ்நாடு அரசின் விளையாட்டு மேம்பாட்டு ஆணையம் (SDAT), செஸ் விளையாட்டிற்கு உண்மையிலேயே தாக்கத்தை ஏற்படுத்தும் வகையில் தொடர்ந்து ஆதரவளித்து வருகிறது. கடந்த ஆண்டு ரூ.1.77 கோடியாக இருந்த பரிசுத்தொ

கையானது, இந்த ஆண்டு 2.61 கோடி ரூபாயாக உயர்த்தப்பட்டுள்ளது.

இந்தியாவிலும் உலகிலும் செஸ் விளையாட்டில் சிறந்து விளங்கும் மையமாக தமிழ்நாடு இருப்பதை அரசின் ஆதரவு உறுதி செய்கிறது. நமது மாநிலத்தில் தேசிய மற்றும் சர்வதேசப் போட்டிகளை நடத்துவதில் தமிழ்நாடு விளையாட்டு மேம்பாட்டு ஆணையத்திற்கும், தமிழ்நாடு அரசுக்கும் இடையறாது ஆதரவளித்து வரும் சதுரங்க வித்தகர் விஸ்வநாதன் ஆனந்த் அவர்களுக்கு எனது மனமார்ந்த நன்றியை தெரிவித்துக் கொள்கிறேன். அவரது ஊக்கம் உண்மையிலேயே விலைமதிப்பற்றது. அதேபோன்று, உலகளாவிய சதுரங்கப் போட்டிகளை இந்தப் பகுதிக்குக் கொண்டு வர உதவிய FIDE க்கு எனது மனமார்ந்த நன்றிகளைத் தெரிவித்துக் கொள்கிறேன்.

இறுதியாக, இந்தப் போட்டியைப் பார்த்து ஆதரவளிக்க முன்வந்த 3,500 பார்வையாளர்களுக்கு எனது நன்றியைத் தெரிவித்துக் கொள்கிறேன். விளையாட்டின் மீதான உங்கள் ஆர்வமும் ஈடுபாடும் மிகப்பெரிய மாற்றத்தை ஏற்படுத்துகிறது. எங்கள் வீரர்களை பூதிய உயரங்களை அடைய ஊக்குவிக்கிறது. மலிவு விலையில் டிக் கெட்டுகள் மற்றும் பல்வேறு செஸ் அகாடமிகளைச் சேர்ந்த மாணவர்களுக்கு நேரடி விளையாட்டுகளைப் பார்த்து அனுபவிக்க இலவச அனுமதி வழங்கப்படுவதால், சதுரங்கத்தில் ஆர்வம் அதிகரித்து வருவதைக் காண்பது மிகுப்ச்சி அளிக்கிறது.

2024 சென்னை கிராண்ட் மாஸ்டர்ஸ் செஸ் போட்டியின் நிறைவின்போது, இந்தப் போட்டி வெளிப்படுத்திய விளையாட்டுத் திறன், போட்டியின் மகிழ்ச்சி மற்றும் அறிவார்ந்த திறமை ஆகியவற்றைக் கொண்டிருக்கிறோம். இன்று நாம் இங்கு கண்ட பல வீரர்கள் சதுரங்க உலகில் இன்னும் பெரிய சாதனைகளை நிகழ்த்துவார்கள் என்பதில் எனக்கு எந்த சந்தேகமும் இல்லை.

மீண்டும் ஒருமுறை, அனைத்து வீரர்களுக்கும் பங்கேற்பாளர்களுக்கும் என்னுடைய வாழ்த்துக்களை தெரிவித்துக் கொள்கிறேன். அடுத்த வருடம் உங்களை மீண்டும் சந்திக்க ஆவலுடன் காத்திருக்கின்றோம் என்று முதலமைச்சர் அவர்கள் தெரிவித்தார்.

இவ்வாறு துணை முதல்வர் அவர்கள் உரையாற்றினார்.

இந்த நிகழ்ச்சியில் இளைஞர் நலன் மற்றும் விளையாட்டு மேம்பாட்டுத் துறை கூடுதல் தலைமை செயலாளர் முனைவர் அதுல்ய மிஸ்ரா, தமிழ்நாடு விளையாட்டு மேம்பாட்டு ஆணைய உறுப்பினர் செயலர் ஜெ. மேகநாத் ரெட்டி, புகழ்பெற்ற செஸ் விளையாட்டு வீரர் விஸ்வநாதன் ஆனந்த், கிராண்ட் மாஸ்டர் டி. குகேஷ், மாவட்ட வருவாய் அலுவலர் வி. மணிசுந்தர்ன், சென்னை கிராண்ட் மாஸ்டர்ஸ் செஸ் வெற்றியாளர் அரவிந்த் சிதம்பரம், சென்னை கிராண்ட் மாஸ்டர் சேலஞ்சர்ஸ் செஸ் போட்டியில் சேலஞ்சர் பிரிவில் வெற்றி பெற்ற வி.பிரணவ், போட்டி இயக்குனர் ஸ்ரீநாத் நாராயணன், நாட்டின் பல்வேறு பகுதிகளைச் சேர்ந்த செஸ் வீரர்கள், செஸ் விளையாட்டு ஆர்வலர்கள், SDAT விடுதி மாணவர்கள் ஆகியோர் கலந்து கொண்டனர்.

காரைக்கால் மாநில தொகுதி - அணிகளின் நிர்வாகிகள் கூட்டம்!

ஏ.எம்.எச்.நாஜிம் எம்.எல்.ஏ.அறிக்கை!

காரைக்கால், நவ. 13 - காரைக்கால் மாநில தொகுதி மற்றும் அணிகளின் நிர்வாகிகள் கூட்டம் 16.11.2024 அன்று காலை 10 மணிக்கு பாரதியார் வீதியில் உள்ள நேஷனல் மகாலில் நடைபெறுகிறது என்று காரைக்கால் மாநில கழக அமைப்பாளர் ஏ.எம்.எச்.நாஜிம்



எம். எல். ஏ. தெரிவித்துள்ளார். எனவே சம்பந்தப்பட்ட அனைவரும் நவராத்திரி பங்கேற்று கழக வளர்ச்சி மற்றும் பணிகள் குறித்து கருத்துகள் தெரிவிக்கும்படி அவர் மேலும் கேட்டுக் கொண்டுள்ளார்.



திருப்பத்தூர் மாவட்டம், திருப்பத்தூர் நகராட்சி பகுதியில் ஓளவை நகரில் புதிய நியாயவிலைக்கட்டிடம் ரூ.15 இலட்சத்திலும், அங்கன்வாடி கட்டிடம் ரூ.12.56 இலட்சத்திலும், மாநில நிதி ஆணையத்தின் வாயிலாக புதிய வகுப்பறை கட்டிடம் அமைத்தி் ரூ.70 லட்சம் மதிப்பீட்டிற்கும் திருப்பத்தூர் சட்டமன்ற உறுப்பினர் ஏ.நல்லதம்பி துவக்கி வைத்தார். இந்த நிகழ்ச்சியில் நகரசெயலாளர் எஸ்.ராஜேந்திரன், நகராட்சி ஆணையர்.சாந்தி, நகரமன்ற தலைவர்.சங்கீதாவெங்கடேஷ், சு.அரசு, நகரமன்ற உறுப்பினர்கள், கோபிநாத், ஜீவிதபார்த்திபன், செல்வி, டி.டி.சங்கர் வார்டு உறுப்பினர்கள், கழக முன்னோடிகள் திரளாக கலந்து கொண்டு சிறப்பித்தனர்.

தமிழ்நாட்டில் ஐ.ஏ.எஸ். அதிகாரிகள் பணிமீட மாற்றம்! தமிழ்நாடு அரசு அறிவிப்பு

சென்னை, நவ. 12 - தலைமைச் செயலாளர் என்.முருகானந்தம் நேற்று முன்தினம் (11-11-2024) வெளியிட்டுள்ள உத்தரவில், "சுற்றுலாத்துறை ஆணையராகவும், மேலாண்மை இயக்குநருமான சமயமூர்த்தி மணித் துறை செயலாளராக இடமாற்றம் செய்யப்பட்டுள்ளார். தேசிய ஊரக திட்ட இயக்குநராக உள்ள வில்பா பிரபாகர் சுற்றுலாத்துறை இயக்குநராக நியமிக்கப்பட்டுள்ளார். தலைமைத் துறைத் அதிகாரியாக இருந்த சத்யபிரத சாகு, கால்நடை, பால்வளம், மீன்வளம் மற்றும் மீனவர்கள் நலத்துறை செயலாளராக நியமிக்கப்பட்டுள்ளார்.

சமீப சிகுரா திட்ட இயக்குநர் ஆர்த்தி துணை முதலமைச்சர் உதயநிதி ஸ்டாலின் அவர்கள் துணை செயலாளராக நியமிக்கப்பட்டுள்ளார்.



விருதுநகர் மாவட்டம், நரிக்குடி அருகில் உள்ள மறையூரில் ராணி மங்கம்மாள், மருது பாண்டியர்களின் வரலாற்றுக்கு ஆதாரமாகத் திகழும் பழமையான சத்திரத்தை தொல்லியல் துறை மீட்டெடுத்து பாதுகாக்க வேண்டும் என பொதுமக்கள், தொல்லியல் ஆர்வலர்கள் கோரிக்கை விடுத்தனர். மக்களின் கோரிக்கையை ஏற்று ஒரே வாரத்தில் மாவட்ட ஆட்சியர், தொல்லியல் அதிகாரிகளுடன் ராணி மங்கம்மாள் சத்திரத்தில் அமைச்சர் தங்கம் தென்னரசு ஆய்வு மேற்கொண்டார்.

துணை முதல்வர், கழக இளைஞரணி செயலாளர் உதயநிதி ஸ்டாலின் பிறந்தநாள் விழா!

மதுரை வடக்கு மாவட்டச் செயல்வீரர்கள் கூட்டம்!

மாவட்டச் செயலாளர் – அமைச்சர் பி.மூர்த்தி அறிக்கை!

மதுரை, நவ. 13 - மதுரை வடக்கு மாவட்டச் செயல்வீரர்கள் கூட்டம் வரும் 16-ஆம் தேதி நடைபெற உள்ளதாக மதுரை வடக்கு மாவட்டச் செயலாளர், வணிகவரி மற்றும் பதிவுத் துறை அமைச்சர் பி. மூர்த்தி தெரிவித்துள்ளார். அதன் விபரம் வருமாறு:

உலகளவில் விளையாட்டு துறையில் தமிழ்நாடு தனி முத்திரை பதிக்கும் வகையில் சிறப்பாக

செயல் திட்டங்கள் செயல்படுத்தி வரும் கழக இளைஞரணி செயலாளர் துணை முதல்வர் உதயநிதி ஸ்டாலின் அவர்களின் பிறந்த நாள் விழா இளைஞர் எழுச்சி நாளாக வருகிற 27-ஆம் தேதி மதுரை வடக்கு மாவட்ட திமுக சார்பில் வெகு சிறப்பாக கொண்டாடப்படுகிறது. விழாவினை பட்டி, தொடட்டி, கிராமம், நகரம் என வடக்கு மாவட்டம்



முழுவதும் பல்வேறு நலத் திட்ட உதவிகள் வழங்கி எழுச்சியுடன் கொண்டாடுவது குறித்தும் மற்றும்

கழக ஆக்கப் பணிகள் குறித்தும் வரும் 16.11.2024 ஆம் தேதி, சனிக்கிழமை காலை 10 மணிக்கு மதுரை உத்தங்குடியில் அமைந்துள்ள ஜே எஃப் ஏ லக்கி பேலஸ் குளிரூட்டப்பட்ட அரங்கில் மதுரை வடக்கு மாவட்டச் செயல்வீரர்கள் கூட்டம் மாவட்ட செயலாளர், தலைவர் எம்.ஆர்.எம்.பால் கப்பிரமணியம் தலைமையில் நடைபெறுகிறது. சிறப்பு மிக்க இக்கூட்டத்தில் மதுரை வடக்கு

மாவட்டத்திற்குட்பட்ட மாநில, மாவட்ட கழக நிர்வாகிகள், தலைமை செயற்குழு, பொதுக்குழு உறுப்பினர்கள், ஒன்றிய, நகர, பகுதி, வட்டக் கழக, பேரூர் கழக செயலாளர்கள், நிர்வாகிகள், அனைத்து அணிகளின் அமைப்பாளர்கள், துணை அமைப்பாளர்கள், உள்ளாட்சி பிரதிநிதிகள், கழக முன்னோடிகள், ஊராட்சி கிளை செயலாளர்கள், நிர்வாகிகள், கழகத்தினர் என அனைவரும் திரளாக பங்கேற்று சிறப்பிக்குமாறு மதுரை வடக்கு மாவட்டச் செயலாளர், வணிகவரி மற்றும் பதிவுத் துறை அமைச்சர் பி.மூர்த்தி தமது அறிக்கையில் கழகத்தினருக்கு வேண்டுகோள் விடுத்துள்ளார்.